



**ОСНОВНО ОПШТИНСКО УЧИЛИШТЕ „БЛАЖЕ КОНЕСКИ“ -
СКУДРИЊЕ**

☎ +389 042 470 309

e-mail: blazekoneskiskud@gmail.com;

Врз основа на член 129, 130 од Законот за основното образование ("Службен весник на Република Македонија" бр. 161/19), министерот за образование и наука донесе, а наставничкиот совет при ООУ „Блаже Конески“ Скудриње усвои:

**ПРАВИЛНИК
ЗА НАЧИНОТ И ОБЛАСТИТЕ ЗА
ВРШЕЊЕТО НА САМОЕВАЛУАЦИЈАТА НА
ОСНОВНИТЕ УЧИЛИШТА**



АВГУСТ 2022 ГОДИНА

ПРАВИЛНИК ЗА НАЧИНОТ И ОБЛАСТИТЕ ЗА ВРШЕЊЕТО НА САМОЕВАЛУАЦИЈАТА НА ОСНОВНИТЕ УЧИЛИШТА

Член 1

Со овој правилник се пропишуваат начинот и областите на вршењето на самоевалуацијата на основните училишта (во натамошниот текст: училишта).

Член 2

Самоевалуацијата ги опфаќа следниве области: - организација и реализација на наставата и учењето; - постигањата на учениците; - професионален развој на наставниците, стручните соработници, воспитувачи и на раководниот кадар; - управување и раководење; - комуникации и односи со јавноста; - училишната клима и култура и - соработка со родителите и со локалната средина.

Член 3

Самоевалуацијата се спроведува на крајот на секоја втора наставна година.

Член 4

Самоевалуацијата се спроведува во три фази: - подготвителна фаза, - фаза на реализација и - фаза на известување и усвојување.

Член 5

Во подготвителната фаза се врши определување на методите, техниките и инструментите за самоевалуација, се прибираат и групираат податоците за самоевалуација и се прибавува документацијата потребна за вршењето на самоевалуацијата на училиштата. Во фазата на реализација се врши анализирање на податоците и документацијата, се добиваат и усогласуваат добиените наоди, се подготвуваат поединечни извештаи за самоевалуација и заеднички нацрт извештај за спроведената самоевалуација. Во фазата на известување и усвојување се обезбедува достапност на нацрт извештајот на наставничкиот совет, советот на родители, учениците, директорот на училиштето и училишниот одбор кои можат да достават забелешки на нацрт извештајот, во писмена форма, по што се изготвува извештај за самоевалуацијата. Извештајот од самоевалуацијата се објавува на веб страницата на училиштето и на општината.

Член 6

Вршењето на самоевалуацијата не влијае на реализацијата на воспитно - образовната работа во училиштето.

Член 7

Овој правилник влегува во сила од денот на објавувањето.

Наставничкиот совет при
ООУ „Баже Конески“ Скудриње